

ಬೆಂಗಳೂರು ಸುತ್ತ ಮುತ್ತಲಿರುವ ಕೆರೆಗಳು, ಮತ್ತು ಸಂಖ್ಯೆ ಎಸ್ಪೀರ್

೨೨೦ ಶ್ರೀ ಬಿ. ರಾಂದೇವ್ (ಮಲ್ಲೇಶ್ವರ).—ಅ) ಬೆಂಗಳೂರು ನಗರ ಮತ್ತು ಜಿಲ್ಲೆಗಳಲ್ಲಿರುವ ಲೋಕೋಪಯೋಗಿ ಇಲಾಖೆಗೆ ಸೇರಿದ ಕೆರೆಗಳ ಸಂಖ್ಯೆ ಎಷ್ಟು ಮತ್ತು ಈ ಕೆರೆಗಳ ವಿಸ್ತೀರ್ಣ ಎಷ್ಟು

ಆ) ಈ ಕೆರೆಗಳ ಪೈಕಿ ಹಲವಾರು ಕೆರೆಗಳನ್ನು ಖಾಸಗಿ ಜನ ಅನಧಿಕೃತವಾಗಿ ವಶಪಡಿಸಿಕೊಂಡು ಅವುಗಳಲ್ಲಿ ವನಗಳನ್ನು ನಿರ್ಮಾಣ ಮಾಡಿಕೊಂಡು ವ್ಯವಸಾಯ ಮಾಡುತ್ತಿರುವುದನ್ನು ತಡೆಗಟ್ಟಲು ಸರ್ಕಾರದವರು ಕೈಗೊಂಡ ಕ್ರಮವೇನು ?

ಇ) ಬೆಂಗಳೂರು ನಗರದ ಸರಹದ್ದಿನಲ್ಲಿರುವ ಕೆರೆಗಳನ್ನು ನಗರ ಕಾರ್ಪೊರೇಷನ್ ವಹಿಸಿ ಕೊಡುವ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳಾವುವು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಬೆಂಗಳೂರು ನಗರದಲ್ಲಿ ಈ ಇಲಾಖೆಗೆ ಸೇರಿದ ಕೆರೆಗಳು ಇಲ್ಲ. ಬೆಂಗಳೂರು ಜಿಲ್ಲೆಯಲ್ಲಿ ೧೫೫ ಕೆರೆಗಳು ಈ ಇಲಾಖೆಗೆ ಸೇರಿವೆ. ಈ ಕೆರೆಗಳ ಅಂಗಳದ ವಿಸ್ತೀರ್ಣ ೨೬೮೦೦ ಹೆಕ್ಟೇರುಗಳು.

ಆ) ಅನಧಿಕೃತವಾಗಿ ವ್ಯವಸಾಯ ಮಾಡುತ್ತಿರುವ ಇಲ್ಲವೇ ಮನೆ ಕಟ್ಟಿರುವುದೂ ಇಲಾಖೆ ಗಮನಕ್ಕೆ ಬಂದಿರುವ ಕಡೆ ಅವುಗಳನ್ನು ತೆರವು ಮಾಡಿಸಲು ನೋಟೀಸ್ ಜಾರಿ ಮಾಡಿ ಸೂಕ್ತ ಕ್ರಮ ಕೈಕೊಳ್ಳಲು ಕಂದಾಯ ಇಲಾಖೆಗೆ ತಿಳಿಸಲಾಗಿದೆ.

ಇ) ಬೆಂಗಳೂರು ನಗರದ ಸರಹದ್ದಿನಲ್ಲಿ ಲೋಕೋಪಯೋಗಿ ಇಲಾಖೆಗೆ ಸೇರಿದ ಯಾವ ಕೆರೆಗಳೂ ಇಲ್ಲ. ಆದುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಬಿಜಾಪುರ ಜಿಲ್ಲೆಯ ಖಾದಿ ಗ್ರಾಮೋದ್ಯೋಗ ಮಂಡಳಿಯು ಸಾರ್ವಜನಿಕರಿಗೆ ನೀಡಿದ ಎಣ್ಣೆ ಗಾಣಗಳ ಸಂಖ್ಯೆ.

೨೨೧ ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಲೇದಗುಡ್ಡ).—ಕೈಗಾರಿಕಾ ಮಂತ್ರಿಗಳು ಈ ವಿಷಯವನ್ನೂ ದಯವಿಟ್ಟು ತಿಳಿಸುವರೇ.—

ಅ) ಬಿಜಾಪುರ ಜಿಲ್ಲೆಯಲ್ಲಿ ಖಾದಿ ಗ್ರಾಮೋದ್ಯೋಗ ಮಂಡಳಿಯಿಂದ ಸಾರ್ವಜನಿಕರಿಗೆ ನೀಡಿದ ಎಣ್ಣೆ ಗಾಣಗಳ ಸಂಖ್ಯೆ ಎಷ್ಟು ಹಾಗೂ ಹಂಚಿದ ಮೊತ್ತ ಎಷ್ಟು (೧೯೮೦-೮೧, ೮೧-೮೨ ೮೨-೮೩)ರಲ್ಲಿ.

ಆ) ೧೯೮೦-೮೧, ೧೯೮೧-೮೨, ೧೯೮೨-೮೩ ಈ ಸಾಲಿನಲ್ಲಿ ಹಿಂದುಳಿದ ಹರಿಜನ ಗಿರಿಜನರಿಗೆ ಈ ಸೌಲಭ್ಯ ಕಲ್ಪಿಸಲಾಗಿದೆಯೇ,

ಇ) ಬಿಜಾಪುರ ಜಿಲ್ಲೆಯಲ್ಲಿಯೂ ತಾಲ್ಲೂಕುಗಳಲ್ಲಿರುವ ಎಣ್ಣೆ ಗಾಣಗಳ ಸಂಖ್ಯೆ ಎಷ್ಟು ?

ವರಾಹಿ ಮುಳುಗಡೆ ಪ್ರದೇಶದಲ್ಲಿ ಇದ್ದ ಕಟ್ಟಿಗೆ ಬಗ್ಗೆ

(೨೫೯) ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ

ಅ) ಶಿವಮೊಗ್ಗ ಜಿಲ್ಲೆಯ ಹೊಸನಗರ ತಾಲ್ಲೂಕು ವರಾಹಿ ಮುಳುಗಡೆ ಪ್ರದೇಶದಲ್ಲಿ ಇದ್ದ ನಾಟಾ ಕಟ್ಟಿಗೆ ಎಷ್ಟು ?

ಆ) ಯಾವ ಯಾವ ಜಾತಿ ಮರಗಳು ಎಷ್ಟು ಇದೆ ಮತ್ತು ಇದರಲ್ಲಿ ಮರಗಳ ಸಂಖ್ಯೆ ಎಷ್ಟು

ಇ) ಇದರಿಂದ ಸರ್ಕಾರಕ್ಕೆ ಬಂದ ಆದಾಯ ಮತ್ತು ಖರ್ಚು ಎಷ್ಟು ?

ಈ) ಈ ಮುಳುಗಡೆ ರೈತರ ಖಾಸಗಿ ಭೂಮಿಯಲ್ಲಿ ಇರುವ ನಾಟಾ ಮರಗಳನ್ನು ಕಡಿದು ತೆಗೆದಿದ್ದಕ್ಕೆ ಪರಿಹಾರ ಕೊಡುವ ಬಗ್ಗೆ ಸರ್ಕಾರದ ತೀರ್ಮಾನ ಏನು ?

ಶ್ರೀ ಬಿ. ಎ. ಜೀವಿಜಯ. — (ಅರಣ್ಯ ಸಚಿವರು), —

ಅ) ಅಂದಾಜು ಪರಿಮಾಣ ನಾಟಾ ರ್ಕ, ೨೦೨, ೪೨೫ ಘನ ಮೀ. ಕಟ್ಟಿಗೆ ೬,೦೫,೯೫೫-೦೦೦ ಘನ ಮೀಟರ್ ಹೊಸನಗರ ತಾಲ್ಲೂಕಿಗೆ ಮಾತ್ರ ಸಂಬಂಧಪಟ್ಟಿದ್ದು.

ಆ) ಮರಗಳ ಸಂಖ್ಯೆ ೧,೯೧,೪೦೩ ಘನ ಪರಿಮಾಣ ರ್ಕ, ೨೦೨-೪೨೫ ಘನ ಮೀಟರ್ ವಿವಿಧ ಜಾತಿ ಮತ್ತು ವಿವಿಧ ಜಾತಿಯಲ್ಲಿ ಮರಗಳ ಸಂಖ್ಯೆ ಲಗತ್ತಿಸಿದ ಅಂಕಿ ಅಂಶಗಳಲ್ಲಿ ಇದೆ.

ಇ) ಈ ಕೆಳಗೆ ಸಲ್ಲಿಸಿದ ೧೯೭೯-೮೦ ರಿಂದ ಜುಲೈ ೮೩ರ ವರೆಗಿನ ಆಧಾರ ಹಾಗೂ ಖರ್ಚುಗಳ ಮಾಹಿತಿಗಳು ಪೂರ್ಣ ವರಾಹಿ ಮಂಳುಗಡೆ ಪ್ರದೇಶಕ್ಕೆ ಸಂಬಂಧಿಸಿರುತ್ತದೆ. ಅದ್ದರಿಂದ ಹೊಸನಗರ ತಾಲ್ಲೂಕಿನಲ್ಲಿ ಬರುವ ಮಾಹಿತಿಗಳನ್ನು ಈ ಕೊಡಲೇ ಸಲ್ಲಿಸಲು ಸಾಧ್ಯವಾಗುವುದಿಲ್ಲವೆಂಬುದಾಗಿ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು ತಿಳಿಸಿದ್ದಾರೆ.

ಆಧಾರ. ರ, ೭೦, ೩೦, ೯೪೮-೫೦ ರೂ.

ಖರ್ಚು. ೨, ೭೦, ೦೦, ೭೩೧-೫೦ ರೂ.

(ಈ) ಖಾಸಗಿ ಜಮೀನುಗಳಲ್ಲಿ ಇರತಕ್ಕಂತಹ ಗಿಡಮರಗಳು ಕಡತಲೆಯ ಬಗ್ಗೆ ಪರಿಹಾರ ಧನ ನೀಡುವ ಕಾರ್ಯವು ಕಂದಾಯ ಇಲಾಖೆಗೆ ಸಂಬಂಧಿಸಿರುತ್ತದೆ.

ಚಿಕ್ಕಮಗಳೂರು ಅರಣ್ಯ ಸಂಪತ್ತನ್ನು ಅಕ್ರಮವಾಗಿ ಕೊಂಡೊಯ್ದ ಪ್ರಕರಣಗಳು.

೧೦೦. ಶ್ರೀ ಎಂ. ಜಿ. ಜರತಾರಗರ್ (ಹುಬ್ಬಳ್ಳಿ).—

ಅ) ೧೯೮೦ ರಿಂದ ೧೯೮೨ರ ವರೆಗೆ ಕರ್ನಾಟಕದ ಅರಣ್ಯ ಪ್ರದೇಶಗಳಾದ ಚಿಕ್ಕಮಗಳೂರು ಸಾಗರ. ಬಂಡಿಪುರ, ಕೊಡಗು, ವರಾಹಿ, ಯೋಜನೆ, ಗೋಣಿಮಲಾಯಿ ಹಾಗೂ ಜಮಾಮಲಾಯಿ ಅಕ್ರಮವಾಗಿ ಶ್ರೀಗಂಧದ ಮರ ಹಾಗೂ ತೇಗ ಮರ ಅರಣ್ಯ ಸಂಪತ್ತನ್ನು ಕೊಂಡೊಯ್ದ ಪ್ರಕರಣ ಗಳಿವು ?

ಆ) ಮೇಲ್ಕಂಡ ಅರಣ್ಯಗಳಲ್ಲಿ ಅಕ್ರಮವಾಗಿ ೧೯೮೦ ರಿಂದ ೧೯೮೨ರ ವರೆಗೆ ಸಾಗಿಸಿರುವ ಅರಣ್ಯ ಸಂಪತ್ತು ಶ್ರೀ ಗಂಧದ ಮರ ಹಾಗೂ ತೇಗದ ಮರ ಮತ್ತು ಇನ್ನಿತರ ಮರಗಳ ಅಂದಾಜು ಮೊತ್ತ ವೆಷ್ಟು ? ಹಾಗೂ ಬಿಟ್ಟು ಹೋದ ಮರಗಳ ಅಂದಾಜು ಮೊತ್ತವೆಷ್ಟು ?

ಇ) ಮೇಲ್ಕಂಡ ಅರಣ್ಯ ಪ್ರದೇಶದಲ್ಲಿ ಅಕ್ರಮಕಾರರು ಬಿಟ್ಟು ಹೋದ ಸರಕುಗಳು ಅರಣ್ಯ ಇಲಾಖೆ ಮುಟ್ಟುಗೋಲು ಹಾಕಿದ ಹಾಗೂ ವಶಪಡಿಸಿಕೊಂಡ ಅಂದಾಜು ಮೊತ್ತ ಅಥವಾ ಸರಕುಗಳ ವಿವರ ತಿಳಿಸುವುದು.

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ೧೯೮೦ ರಿಂದ ೧೯೮೨ರ ವರೆಗಿನ ಅವಧಿಯಲ್ಲಿ ಅಕ್ರಮವಾಗಿ ಶ್ರೀ ಗಂಧದ ಮರ ಹಾಗೂ ತೇಗದ ಮರ ಕೊಂಡೊಯ್ಯುತ್ತಿದ್ದ ಪ್ರಕರಣಗಳನ್ನು ಹಿಡಿದು ಕ್ರಮ ಜರುಗಿಸಿದ ವಿವರಗಳು ಈ ಕೆಳಕಂಡಂತಿದೆ.

೧) ಚಿಕ್ಕಮಗಳೂರು ವಿಭಾಗ

ಗಂಧದ ಮರ.—೬ ಪ್ರಕರಣಗಳು ತೇಗದ ಮರ.—೩ ಪ್ರಕರಣಗಳು

೨) ಸಾಗರವಿಭಾಗ

ಗಂಧದ ಮರ.—೭೨ ಪ್ರಕರಣಗಳು ತೇಗದ ಮರ.—೨೬೦ ಪ್ರಕರಣಗಳು

೩) ಕೊಡಗಿನ ಅರಣ್ಯ ವೃತ್ತ

(ಗೋಣಿಮಲೈ ಮತ್ತು ಜಮಾಮಲೈಯನ್ನು ಸೇರಿ)

ಗಂಧದ ಮರ.—೧೬೨ ಪ್ರಕರಣಗಳು ತೇಗದ ಮರ.—೧೦೩ ಪ್ರಕರಣಗಳು